



## NAGPUR CITY POLICE COMMISSIONERATE

नागपूर शहर पोलीस आयुक्तालय

(पोलीस वार्तापत्र)

सायंकाळ

दिनांक ०३.०५.२०२१ सोमवार

(गुन्हे)

### १) पो.स्टे. अंबाझरी — फसवणुक :

दिनांक ०६.१०.२०२० ते २५.०१.२०२१ दरम्यान फिर्यादी कमल संजय तागडे वय २७ वर्ष रा. चिंतामन नगर, हजारी पहाड रोड, दुर्गा मंदीर जवळ, नागपूर व त्यांचे मित्रांना पो.स्टे. अंबाझरी हद्दीत राष्ट्रसंत तुकडोजी महाराज नागपूर विद्यापीठ नागपूर, गेट समोर, कॅम्पस चौक, अमरावती रोड, नागपूर येथे आरोपी क्र. १) धिरज प्रकाश राऊत रा. हरिप्रकाश भवन, रामनगर, तेलंगखेडी, नागपूर, २) हाजी शरीफ मो. शफी रा. आनंद नगर, वाठोडा ले आऊट, नागपूर यांनी संगणमत करून नागपूर विद्यापीठ येथील क्लार्क पदाचे बनावट व खोटे नियुक्तीपत्र देवून त्यांचेकडून एकुण रू २,७५,०००/- घेवून त्यांना नोकरी लावून न देता तसेच पैसे परत न करता फिर्यादी व त्यांचे मित्रांची फसवणुक केली. याप्रकरणी फिर्यादी यांनी दिलेल्या तक्रारीवरून पो.स्टे. अंबाझरी येथे पोउपनि गुलबे १७६७६२५१०९ यांनी आरोपींविरूद्ध कलम ४२०, ४६५, ४६८, ३४ भादंवि अन्वये गुन्हा नोंदविला आहे.

(अकस्मात मृत्यु)

### पो.स्टे. वाडी :

दिनांक ०३.०५.२०२१ चे १४.३० वा पुर्वी पो.स्टे. वाडी हद्दीत प्लॉट नं. ४१, ज्ञानेश्वर सोसायटी, दत्तवाडी, नागपूर येथे राहणारे नरेशचंद्र वासुदेव सोनकर वय ६२ वर्ष यांची प्रकृती खराब झाल्याने त्यांना उपचाराकरीता मेयो हॉस्पिटल येथे नेले असता डॉक्टरांनी तपासून मृत घोषित केले. याप्रकरणी मिळालेल्या सुचनेवरून पो.स्टे. वाडी येथे सपोनि गणेश फुलकवर ८३९०७४८४६९ यांनी अकस्मात मृत्युची नोंद केली आहे.

पोलीस जनसंपर्क अधिकारी  
नागपूर शहर

## आदेश

(कलम ३७ (१) (३) महाराष्ट्र पोलीस अधिनियम — १९५१ प्रमाणे)

ज्या अर्थी माझ्या निदर्शनास असे आणून देण्यात आले आहे की, पोलीस आयुक्तालय नागपूर शहर कार्यक्षेत्र अंतर्गत दिनांक 06.05.2021 रोजी राजेश्री छत्रपती शाहु महाराज स्मृतीदिन, दिनांक 08.05.2021 रोजी रविंद्रनाथ टागोर जन्मदिन, दिनांक 14.05.2021 रोजी अक्षय तृतीया, रमजान ईद, छत्रपती संभाजी राजे जयंती, असे सण/उत्सव/दिन व कार्यक्रम साजरे होणार आहेत.

दिनांक 09.05.2021 रोजी शब-ए-कद्र (बडी रात) मध्ये मुस्लीम बांधव मस्जीत मध्ये तसेच घरी नमाज पठन, कुरान पठन करतात व कब्रस्तान मध्ये जावून आपल्या पुर्वजनाच्या आत्म्याला शांती मिळावी म्हणुन दुवा करतात.

दिनांक 09.05.2021 रोजी 10.00 वा. ते 12.00 वा. पावेतो संघ लोकसेवा आयोग नवी दिल्ली चे वतीने Enforcement Officer/Account in Employees Provident Fund Organisation (EPFO) पदाकरीता परीक्षा नागपूर शहरातील एकुण 82 परीक्षार्थींकरिता घेण्यात येणार आहे.

दिनांक 14.05.2021 रोजी (चंद्रदर्शनानुसार एक दिवस मागे/पुढे). नागपुर शहरात मुस्लीम बांधवा कडुन रमजान ईद हा सन साजरा केला जाणार आहे.

वरिल उत्सव काळात कायदा व सुव्यवस्था तसेच सार्वजनिक शांतता राखण्याच्या दृष्टिने प्रतिबंधात्मक उपाययोजना म्हणुन महाराष्ट्र पोलीस कायदा सन 1951 चे कलम 37 (1) (3) लागू करणे आवश्यक आहे.

उपरोक्त प्रस्तावित उत्सव व कार्यक्रम काळात सार्वजनिक शांतता व सुव्यवस्था अबाधित राहावी याकरिता प्रतिबंधात्मक उपाय करणे गरजेचे आहे अशी माझी खात्री झालेली आहे.

त्याअर्थी मी अमितेश कुमार, पोलीस आयुक्त नागपूर शहर, मला महाराष्ट्र पोलीस अधिनियम 1951 चे कलम 37 (1) व (3) अन्वये प्रदान करण्यात आलेल्या अधिकारान्वये संपुर्ण पोलीस आयुक्तालय नागपूर शहर कार्यक्षेत्र हद्दीत सार्वजनिक शांतता व सुव्यवस्था तसेच सुरक्षितता ठेवण्याकरिता खालीलप्रमाणे मनाई आदेश जारी करित आहे.

या आदेशाद्वारे विहित कालावधीत पाच किंवा पाच पेक्षा अधिक व्यक्ती विना परवाना एकत्र जमण्यास व एकत्र येवुन खालील कृत्य करण्यास मनाई करण्यात येत आहे.

1.(अ) शस्त्रे, सोटे, तलवारी, भाले, दंडे, बंदुका, सुरे, काठया किंवा लाठया किंवा शारीरिक इजा करण्यासाठी वापरात येईल अशी इतर कोणतीही वस्तू बाळगणे.

(ब) कोणताही क्षारक पदार्थ किंवा स्फोटक पदार्थ बरोबर नेणे.

(क) दगड किंवा इतर क्षेपणास्त्रे किंवा सोडावयाची किंवा फेकावयाची उपकरणे किंवा साधणे बाळगणे, जमा करणे किंवा तयार करणे.

(ड) व्यक्तींचे किंवा प्रेते किंवा आकृती किंवा त्याच्या प्रतिमा यांचे प्रदर्शन करणे

(ई) सार्वजनिक रितीने घोषणा करणे, गाणी म्हणणे, वाद्य वाजविणे.

(फ) सभ्यता, अगर निती यास विरुध्द असतील अशी किंवा राज्याची शांतता धोक्यात आणतील किंवा ज्यांच्यामुळे राज्य शासन उलथुन पाडण्याचा संभव आहे असे अशा प्राधिका-यास वाटेल अशी आवेशपुर्ण भाषणे करणे, हावभाव करणे अगर सोंग आणणे आणि अशी चित्रे, चिन्हे, फलक किंवा इतर कोणताही जिन्नस किंवा वस्तु तयार करणे किंवा त्यांचा लोकात प्रसार करणे.

3.(1) सक्षम अधिका-याच्या मते सार्वजनिक सुव्यवस्था राखण्यासाठी कोणत्याही जमावास किंवा मिरवणुकीस जेव्हा जेव्हा व जितक्या मुदतीपर्यंत मनाई करणे आवश्यक असेल तेव्हा ते लेखी आदेश देवून त्याद्वारे, तितक्या मुदतीपर्यंत तितकी मनाई करण्यात येईल. या आदेशाचे कोणी उल्लंघन केल्यास सदरची व्यक्ती महाराष्ट्र पोलीस अधिनियम 1951 चे कलम 135 प्रमाणे कायदेशीर शिक्षेस पात्र राहिल.

हा आदेश सरकारी किंवा निमसरकारी नोकरीत असणा-या ज्यांना अधिकार बजाविण्याचे संदर्भात उपनिर्दिष्ट बाबी हाताळाव्या लागतात. अशा व्यक्तीस, तसेच खाजगी सुरक्षा व्यवस्थेत असलेले पहारेकरी, गुरखा, चौकीदार यांना लागू होणार नाही तसेच लग्न समारंभ, प्रेतयात्रा, धार्मीक सण यांना देखील लागू होणार नाही.

हा आदेश दिनांक 04.05.2021 चे 00.01 वा. पासून ते 18.05.2021 चे 24.00 वा. पर्यंत अंमलात राहिल.

## आदेश

### (कलम 33(1) आणि कलम 36 म.पो.का. अधिनियम-1951 प्रमाणे)

ज्या अर्थी माझ्या निदर्शनास असे आणून देण्यात आले आहे की, पोलीस आयुक्तालय नागपूर शहर कार्यक्षेत्र अंतर्गत दिनांक 06.05.2021 रोजी राजेश्री छत्रपती शाहु महाराज स्मृतीदिन, दिनांक 08.05.2021 रोजी रविंद्रनाथ टागोर जन्मदिन, दिनांक 14.05.2021 रोजी अक्षय तृतीया,रमजान ईद,छत्रपती संभाजी राजे जयंती, असे सण/उत्सव/दिन व कार्यक्रम साजरे होणार आहेत.

दिनांक 09.05.2021 रोजी शब-ए-कद्र (बडी रात) मध्ये मुस्लीम बांधव मस्जीत मध्ये तसेच घरी नमाज पठन,कुरान पठन करतात व कब्रस्तान मध्ये जावुन आपल्या पुर्वजनाच्या आत्म्याला शांती मिळावी म्हणुन दुवा करतात.

दिनांक 09.05.2021 रोजी 10.00 वा. ते 12.00 वा. पावेतो संघ लोकसेवा आयोग नवी दिल्ली चे वतीने Enforcement Officer/Account in Employees Provident Fund Organisation (EPFO) पदाकरीता परीक्षा नागपुर शहरातील एकूण 82 केंद्रावर घेण्यात येणार आहे.

दिनांक 14.05.2021 रोजी (चंद्रदर्शनानुसार एक दिवस मागे/पुढे). नागपुर शहरात मुस्लीम बांधवाकडून रमजान ईद हा सन साजरा केला जाणार आहे.

सार्वजनिक शांतता व सुव्यवस्था अबाधित रहावी जनतेस गैरसोय उपद्रव वा नुकसान पोहचु नये या हेतुस्तव सार्वजनिक वाहतुक व ध्वनिक्षेपक वापराचे नियमन तसेच सार्वजनिक मिरवणुका व त्यामध्ये समाविष्ट होणा-या लोकांच्या वर्तणुकिबाबत विनियमन करणे गरजेचे असून पुढील विहित कालावधीकरीता आवश्यक त्या उपाययोजना अमलात आणणे गरजेचे आहे अशी माझी खात्री झालेली आहे.

मी अमितेश कुमार, पोलीस आयुक्त नागपूर शहर महाराष्ट्र पोलीस अधिनियम सन 1951 चे कलम 33 (1) अन्वये मला प्राप्त अधिकारानुसार जनतेस विहित कालावधीसाठी खालील प्रमाणे आदेश देत असून कलम 36 नुसार मला प्राप्त अधिकार मी पुढीलप्रमाणे सक्षम अधिका-यास प्रदान करित आहे. त्यांचे आदेश पाळणे जनतेचे कर्तव्य राहिल.

- 1) प्रदान करण्यात आलेल्या अधिकाराचा वापर करून संबंधीत पोलीस स्टेशनचे प्रभारी अधिकारी हे एकाच पोलीस स्टेशनच्या कार्यक्षेत्रात होणा-या कार्यक्रमाची परवानगी देतील व एकाच परिमंडळात दोन पोलीस स्टेशन अंतर्गत होणा-या कार्यक्रमाची परवानगी संबंधीत पोलीस उप आयुक्त देतील.
- 2) एका परिमंडळापेक्षा जास्त परंतु एकाच प्रभागात होणा-या कार्यक्रमाची परवानगी संबंधीत अतिरिक्त पोलीस आयुक्त नागपूर शहर हे देतील.
- 3) विहित कालावधीत प्रत्यक्ष कर्तव्य बजावणारे पोलीस अधिकारी/कर्मचारी यांना जनतेस निर्देश देण्याचे व नियमनाचे अधिकार प्रदान करण्यात येत आहेत.

**कलम 33(1) म.पो.का.**

(ब) लोकास धोका, अडथळा किंवा गैरसोय न व्हावी म्हणून व सार्वजनीक जागांवरील सर्व प्रकारच्या रहदारीचे विनियमन करणे व घोडयांवर, गाडयांवर, सायकलने किंवा पायी जाणा-या व्यक्तींनी किंवा गुरे नेणा-या किंवा त्यांच्या बरोबर असणा-या व्यक्तींनी रस्त्यांच्या व सार्वजनिक जागांचा उपयोग करावयाचा त्यांच्या विनियमन करणे.

(क) वाहने रस्त्यांवर व सार्वजनिक जागांवर ज्या शर्तीवर उभी करून ठेवता येतील त्या शर्तीचे विनियमन करणे व वाहने व जनावरे उभी करण्याच्या जागा म्हणून रस्त्यांचा जो उपयोग करावयाचा त्याचे विनियमन करणे.

(ड)(ब) जे कोणतेही चिन्ह साधन किंवा प्रतिरूपण कोणत्याही रस्त्याच्या एखादया ठिकाणाहुन दिसण्यायोगे असेल आणि सदरहु नियमात किंवा आदेशात विनिर्दिष्ट केलेल्या अशा उंचीवर (जवळची वाहतुक विचारात घेवून आणि त्या उंचीवरील असे चिन्ह साधन किंवा प्रतिरूपण लक्ष वेधून घेण्याचा किंवा अशा वाहतुकीस अडथळा आणण्याचा संभव आहे. हे विचारात घेवून)कोणत्याही जागेवर,इमारतीवर किंवा संरचणेवर उभारले असेल किंवा उंचावर धरले असेल, असे कोणतेही चिन्ह, साधन किंवा प्रतिरूपण जाहिरातीच्या प्रयोजनाकरिता उभारण्यात प्रदर्शित करण्यास, बसविण्यास किंवा ते ठेवण्याचे लायसन्स देणे, त्यावर नियंत्रण ठेवणे किंवा मनाई करणे.

(ह) बंदुकीची दारू किंवा इतर कोणताही स्फोटक पदार्थ, रस्त्यामधुन किंवा सार्वजनिक जागांतुन वाहुन नेण्यासाठी लायसन्स देणे, त्यावर निर्बंध घालणे किंवा जवळपास राहणा-यास किंवा जवळुन जाणा-या लोकास अडथळा, गैरसोय, उपद्रव, धोका, भय किंवा नुकसान पोहचु नये म्हणून असे पदार्थ रस्त्यामधून व सार्वजनिक जागांतुन वाहुन नेण्यास मनाई करणे.

(न) रस्त्यांमध्ये किंवा सार्वजनिक जागांमध्ये किंवा त्या जवळ गायन वादन करणे, वादय, ढोल, ताशे किंवा इतर वादय वाजवीणे आणि शिंगे किंवा इतर कर्कश वादये वाजविणे याबाबत लायसन्स देणे, यावर नियंत्रण ठेवणे किंवा जवळुन जाणा-या लोकांस अडथळा, गैरसोय, उपद्रव, धोका, भय किंवा नुकसान पोहचु नये म्हणून त्यास मनाई करणे.

(ओ) जमाव व रस्त्यांतुन किंवा रस्त्यावरून जाणा-या मिरवणुका यातील व्यक्तींची वर्तणुक व वागणुक किंवा कृती याचे विनियमन करणे व मिरवणुकांच्या बाबतीत त्यांनी ज्या मार्गाने, पध्दतीने व ज्यावेळी जावे तो मार्ग, ती पध्दत व ती वेळ विहित करणे.

(प) रस्त्याच्या भागात कोणतीही दोरी अगर काठी आडवी टांगण्यास किंवा ठेवण्यास किंवा पुढे आलेला भाग किंवा संरचना उभारण्यास मनाई असून कोणीही व्यक्ती सार्वजनिक रस्त्यावर किंवा चौकावर इतर ठिकाणी सार्वजनिक वाहतुकीस अडथळा निर्माण होईल किंवा निर्माण होण्याचा संभव होईल किंवा येणा-या जाणा-या लोकांना अडथळा, गैरसोय, उपद्रव निर्माण होईल याप्रकारे कोणतेही असे कृत्ये ज्याद्वारे सभामंडप, खांब, तोरणे, बॅनर, पताका, झेंडे उभारणार अथवा लावणार नाही. .

(र) पुढील गोष्टी करण्यास लायसन्स देणे, त्यावर नियंत्रण घालणे किंवा जवळपासच्या रहिवाशांना किंवा येणा-या जाणा-या व्यक्तींना अडथळा, गैरसोय, उपद्रव, धोका, भय किंवा नुकसान पोहचु नये म्हणुन त्यास मनाई करणे.

1) त्याबाबत योग्य रितीने प्राधिकृत केलेले शासकिय कर्मचारी किंवा नगरपालिका अधिकारी याव्यतिरिक्त इतर व्यक्तींनी रस्त्यांवर किंवा सार्वजनिक जागांवर व त्या लगत असलेल्या इमारतीच्या बाहेरच्या बाजुस रोशनाई करणे.

2) कोणत्याही सार्वजनिक जागेत किंवा जागेजवळ किंवा कोणत्याही सार्वजनिक करमणुकीच्या स्थानात ध्वनीक्षेपणाचा उपयोग करणे.

(यु) याबाबतीत तो जे वाजवी नियम करील त्या नियमास अधिन असेल त्या व्यतिरिक्त इतर रितीने कोणत्याही रस्त्यात किंवा इमारतीत किंवा कोणत्याही रस्त्यावर किंवा इमारतीवर किंवा कोणत्याही रस्त्यापासुन किंवा इमारतीपासून 50 फुटाच्या आत कोणतेही गवत किंवा इतर वस्तु पेटविणे किंवा जाळणे किंवा होळी पेटविणे किंवा कोणतेही अग्नीशस्त्र किंवा हवेच्या दाबाने उडणारी बंदुक (एअरगन) सैरपणे उडविणे किंवा दारुकाम सोडणे किंवा फेकणे अगर फायर बलुन किंवा अग्नीबान सोडणे, उडविणे किंवा कोणताही खांब किंवा इतर वस्तु रस्त्यावर दिवे किंवा तशा प्रकारची रोशनाईचे इतर साधने लावण्यासाठी कोणत्याही रस्त्याच्या बाजुस ठेवणे किंवा रस्त्यावर आडवी बसविणे या गोष्टीस मनाई करणे.

### **कलम 36 म.पो.का.**

अ) रस्त्यावरील किंवा रस्त्याने जाणा-या मिरवणुकीतील किंवा जमावातील लोकांनी कसे रितीने चालावे, त्यांची वर्तणूक कशी ठेवावी याबाबत त्याठिकाणी कर्तव्यावर उपस्थित पोलीस अधिकारी/कर्मचारी यांनी दिलेले निर्देश पाळणे मिरवणुकीतील लोकांचे कर्तव्य असेल.

ब) अशा काढण्यात येणा-या मिरवणुका ह्या कोणत्या मार्गाने जाव्यात किंवा जावू नयेत ह्या बाबी संबधित मिरवणुकीस परवानगी देणारे सक्षम प्राधिकारी ठरवतील.

क) सर्व मिरवणुकीच्या, जमावाच्या प्रसंगी व उपासनेच्या सर्व जागांच्या आसपास उपासनेच्या वेळी कोणत्याही रस्त्यावरून, सार्वजनिक जागी किंवा सार्वजनिक स्थळी गर्दी होणार असेल किंवा अडथळा होण्याचा संभव असेल अशा सर्व प्रसंगी अडथळा होवू न देण्यासाठी त्याठिकाणी उपस्थित सक्षम प्राधिकारी जनतेस जे आदेश देतील ते पाळणे बंधनकारक राहिल.

इ) कोणत्याही रस्त्यात, सार्वजनिक ठिकाणी, जागेत किंवा जागेजवळ वाद्य वाजविण्याचे, गाणे गाण्याचे, ढोल, ताशे व इतर वाद्य वाजविण्याचे आणि शिंगे व इतर कर्कश वाद्य वाजविण्याचे विनियमन करणे व त्यावर नियंत्रण ठेवणेसाठी परवानगी देणारे सक्षम प्राधिकारी हे आवश्यकतेनुसार अटी व नियम ठरवून देतील व त्याप्रमाणे वागणे हे जनतेचे कर्तव्य असेल.

इ-अ) कोणत्याही सार्वजनिक जागेत, जागेजवळ किंवा कोणत्याही सार्वजनिक करमणुकीच्या स्थानात ध्वनिक्षेपकाचा (लाउडस्पीकर) उपयोग करण्याचे विनियमन करणे व त्यावर नियंत्रण ठेवण्याचे संपुर्ण अधिकार सक्षम प्राधिका-यास राहतील व त्याचे पालन करणे जनतेस बंधनकारक असेल.

वरील आदेशाचे उल्लंघन करणारी व्यक्ती महाराष्ट्र पोलीस अधिनियम 1951 चे कलम 33 व 36 चे उल्लंघनाकरिता अनुक्रमे कलम 131 व 134 प्रमाणे कायदेशीर शिक्षेस पात्र राहिल.

हा आदेश दिनांक 04.05.2021 चे 00.01 वा. पासून ते 18.05.2021 चे 24.00 वा.पर्यंत अंमलात राहिल.

**सदरचा आदेश मा. पोलीस आयुक्त श्री अमितेश कुमार यांचे आदेशान्वये.**